



# സുസ്ഥിര വികസനം സുരക്ഷിത കേരളം

ജനകീയ ക്യാമ്പയിൻ  
2018 ഒക്ടോബർ - നവംബർ

## നടത്തപാട്ടുകൾ

### പദയാത്രാ ഗീതങ്ങൾ 1

കെ.ടി.രാധാകൃഷ്ണൻ

1

പ്രളയം വന്നു പൊലിഞ്ഞു ജീവൻ  
ദുരിതം വന്നു നിറഞ്ഞു വീട്ടിൽ  
പുഴകൾ നിറഞ്ഞു പരന്നു നാട്ടിൽ  
ദുരിതക്കടലായ് കേരളമാകെ

നാടും വീടും ഒഴുകി നടപ്പതു  
കരളു പിളർക്കും കാഴ്ചകളായി  
കാർഷിക വിളകൾ നശിച്ചു കഴിഞ്ഞു  
മണ്ണും വയലും ശ്വാസം മുട്ടി  
കാലികൾ-കോഴികൾ മിണ്ടാപ്രാണികൾ  
പരഗതിയില്ലാതന്ത്യം കണ്ടു.  
റോഡും പാലവുമെല്ലാം ഒഴുകി-  
പോയതു കണ്ടു നടുങ്ങിപ്പോയി

പിന്നെ.....

പിന്നെപ്പുതിയൊരു ബോധമുണർന്നു  
കേരളമാകെ ഉണർന്നൊഴുന്നേറ്റു  
ദുരിതം തടയാനൊരുമനസ്സായി  
കരങ്ങൾ ചേർത്തൊരു വന്മതിലായി  
ജാതി മതത്തിൻ മതിലുതകർത്തി-  
ട്രേകമനസ്സിൻ മാനവരായി.

വിശ്വ വിവേക കൊടികളുയർത്തി  
കരയുന്നോർക്കൊരു കൈത്താങ്ങായി  
അങ്ങനെ കേരളചരിതം വീണ്ടും  
പശ്ചിമഘട്ടം കേറി മറിഞ്ഞു.

2

പശ്ചിമഘട്ടം നിലനിന്നാലേ  
കേരളമിനിയും നിലനിന്നീടു  
ഏറ്റു പരിക്കുകൾ ചില്ലറയല്ല-  
തിനറ്റുതി വരുത്താൻ അണിചേരുക നാം.  
ജല ഗോപുരമാം പശ്ചിമഘട്ടം  
ഇനി മേൽ വെട്ടി നശിപ്പിക്കരുത്.  
ലാഭക്കൊതിയന്മാർക്കിനി മേലിൽ  
തോന്നുയാസത്തിനു നൽകീടരുത്  
ഖനനം ചെയ്തും മണ്ണിനെ വിറ്റും  
പരിസ്ഥിതിക്ക് പരിക്കുകൾ വന്നാൽ  
ഉരുൾപൊട്ടീടും മലനിരയാകെ  
പൊലിഞ്ഞു പോകും ജീവിതമാകെ.  
നദികൾ നശിക്കാൻ കാരണമാകും  
ജലസംഭരണികൾ നികന്നു പോകും

മഴവെള്ളം പിന്നെങ്ങോട്ടൊഴുകും?  
മഴവെള്ളം പിന്നെങ്ങോട്ടൊഴുകും?

തോന്നിയപോലതു നാശം പെയ്യി-  
ട്ടൊഴുകും, തകരും ജീവിത സംസ്കാരങ്ങൾ.

പുഴക്ക് സ്വന്തം വഴിയുണ്ട്  
പുഴക്ക് പാടാൻ പാട്ടുണ്ട്  
പുഴയുടെ വഴികൾ അടച്ചെന്നാൽ  
പുഴ കോപിക്കും കലി തുള്ളും.

അതിന്റെ മടിയിൽ കയറിക്കൂട്ടി  
സ്വകാര്യ സ്വത്തായ് തീർത്തെങ്കിൽ  
സകലവുമൊന്നായ് കൂലം കുത്തി  
അറബിക്കടലിൽ ചെന്നീടും

പുഴ കയ്യേറ്റം തടയുക നാം  
മല കയ്യേറ്റം തടയുക നാം  
വന കയ്യേറ്റം തടയുക നാം  
കായൽ നികത്തൽ നിർത്തുക നാം  
കയ്യേറ്റങ്ങൾക്കെതിരേ നമ്മുടെ  
മുഷ്ടി ചുരുട്ടി പാടുക നാം.  
പുഴയുടെ മഴയുടെ കാടിൻ താളം  
നിലനിന്നീടും കാലം വരുവാൻ  
നിയമം കർശനമാക്കുക നാം.

പരിസ്ഥിതിക്ക് പരിക്കേൽക്കാതെ  
സുസ്ഥിര പരിസര സംരക്ഷകരായ്  
പുതിയൊരു ചിന്ത വളർത്തുക നാം.  
പുതിയൊരു കേരളമാകുക നാം  
അങ്ങനെ പുനർനിർമ്മിക്കുക നാം  
സുസ്ഥിര വികസിത കേരള നാട്.

3.

വിഭവം പരിമിതമാണിവിടെ  
മോഹം പലവിധമാണിവിടെ  
മണലും മണ്ണും പാറക്കല്ലും  
ധൂർത്തിനു നൽകാനില്ലിവിടെ

കുടുംബമൊന്നിന്നൊരുവീട്  
അത് കിട്ടാത്തൊരുണ്ടിവിടെ  
അവർക്കു വേണം പരിഗണന  
അവർക്കു വേണം മുൻഗണന.

ഒരാൾക്ക് തന്നെ പല പല വീട്  
അതിന്റെ വിസ്മൃതി കൂട്ടീടുന്നു  
കൊട്ടാരങ്ങൾ നിറയുന്നു  
കച്ചവടം പൊടി പാറുന്നു.  
പാർക്കാനല്ലീ വീടൊന്നും  
എന്ന് പറഞ്ഞാൽ തീരില്ല  
വിലന-ലാഭം-കച്ചവടം  
റിയൽ എസ്റ്റേറ്റിൻ കച്ചവടം  
ഇതിനു നമ്മുടെ വിഭവം മുഴുവൻ  
തുരന്നു മാന്തി എടുക്കുന്നു.  
ഇതല്ല, സുസ്ഥിര വികസനമെന്ന്  
പറിക്കണം നാം വൈകാതെ.  
മിച്ച വീടുകൾ പതിച്ചു നൽകി  
ഇല്ലാത്തൊർക്ക് കൊടുത്തുണ്ടെ??

വീടിനു പരിധി വരുത്തേണം  
വിഭവ നിയന്ത്രണമനിവാര്യം

പൊതുവായുള്ളൊരു വിഭവങ്ങൾ  
പൊതുവായ് തന്നെ നിയന്ത്രിക്കേണം.

4

പാടം തുർത്തു കുളം വറ്റി  
തോടുകൾ റോഡുകളായ് മാറ്റി  
വിലകൾ എങ്ങും നിറയുന്ന  
വിലന്മാരുടെ പണി കണ്ടോ  
മലയുടെ ചരിവിൽ പുഴയുടെ കരയിൽ  
കായലിനുള്ളിൽ തണ്ണീർ തടത്തിൽ  
രണ്ടും മൂന്നും മേനി വിളഞ്ഞൊരു  
പാടത്തിന്റെ നടുവിൽ പോലും  
മണി സൗധങ്ങൾ പണിഞ്ഞില്ലേ ?  
ഉറവകളൊഴുകും വഴികളെയെല്ലാം  
കടലിൽ ചേരും പൊഴികളെ എല്ലാം  
“ഭദ്രമാക്കി” അടച്ചില്ലേ ?  
വീടിനു ചുറ്റും കൊട്ടിയടച്ചി-  
ട്ടുഗ്രന്ഥ മതിലുകൾ തീർത്തില്ലേ?  
അതിന്നു മുകളിൽ കുപ്പികണ്ണി  
നീളെ ഉറപ്പിച്ചിട്ടില്ലേ

എല്ലാം ഭദ്രം പരമസുഖം  
എന്നോർത്ത് കിടക്കാൻ എന്ത് സുഖം!!

പ്രകൃതിയെ നമ്മൾ നോവിച്ചു  
കുത്തി കീറി നശിപ്പിച്ചു  
സത്തുലനത്തിൻ സന്തോഷത്തിനു  
പരിക്ക് നന്നായേൽപ്പിച്ചു.  
എത്ര പൊറുക്കും ഇപ്പണികൾ?  
പ്രകൃതി ചെറുത്തു പകവീട്ടി  
ഒരു നിമിഷംകൊണ്ടെല്ലാം കടലായി  
മരണം വന്നു വിളിച്ചില്ലേ?

### പദയാത്രാഗീതം 2

എം.എം.സച്ചിന്ദ്രൻ

തലയും തല്ലി നിലത്തടിയുന്നൊരു  
വെൺമാടത്തിൻ കാതുകളിൽ  
വയലിൽനിന്നും  
പാറിവരുന്നൊരു  
പനയോലക്കിളി ചോദിച്ചു  
വിത്തിനു ജീവൻ നൽകാനലിയും  
മണ്ണിലൊരമ്മമനസ്സില്ലേ  
കുത്തനെ നിൽക്കും  
മലയുടെ നെറുകിൽ  
ഇത്ര കനത്തിൽ പൊങ്ങാമോ?

ഒലിച്ചുപോകും റോഡിനൊപ്പം  
നീന്തിയ പരൽ മീൻ ചോദിച്ചു  
പുഴ നിറയുമ്പോൾ  
പൊങ്ങിയ വെള്ളം  
ഇതുവഴി പോണതു പതിവല്ലേ?  
നെഞ്ചു വിരിച്ചി  
വഴി തടയാനായ്  
ആരു പറഞ്ഞു നിന്നോട്?

കഴുത്തുമുട്ടെ  
വെള്ളം കേറിയൊ-  
രിരുനില മാളിക കരയുമ്പോൾ  
നീന്തിയടുത്തൊരു മഞ്ഞത്തവള കാതിലുറ  
ക്കെച്ചോദിച്ചു  
പലകുറിയി വഴി

വെള്ളം പൊങ്ങിയ കഥയറിയാത്തവരാരുണ്ട്!  
മണ്ണു നിറച്ചി വയലു നികത്തി  
ഞെളിഞ്ഞു നിന്നത് നീയല്ലേ?

### പദയാത്രാഗീതം 3

എം.എം.സച്ചിന്ദ്രൻ

പുഴയാകുമ്പോൾ മണലുണ്ടാകും  
മണലുറ്റന്നതു പതിവല്ലേ?  
ഒരു തരി മണലും വാരാതെങ്ങനെ  
ആളുകൾ കെട്ടിടമുണ്ടാക്കും?  
ഒരു തരിമണലു മെടുക്കരുതെന്ന്  
ആരും പറയുന്നില്ലല്ലോ  
പുഴയിൽനിന്നും മണലുറ്റാനും  
ശാസ്ത്രത്തിന്റെ ബലംവേണം  
പുഴയെപ്പുഴയായ് നിലനിർത്താനൊരു  
കരുതലുവേണം, ദയവേണം  
പാലത്തിന്നടിവേരും മാന്തി  
മണലുറ്റന്നതു ശരിയല്ല...  
മണലുറ്റമ്പോൾ പുഴയുടെയാഴം  
കൂടുകയല്ലേ, കുറയില്ല..  
പുഴയുടെയാഴം കൂടുകയെന്നാൽ  
കിണറുകൾ വറ്റുകയെന്നർത്ഥം.  
കിണറുകൾ വറ്റുകയെന്നാൽ നാട്ടിൽ  
ജീവൻ വറ്റുകയെന്നർത്ഥം!

### പദയാത്രാഗീതം 4

എം.എം.സച്ചിന്ദ്രൻ

കോറിയെന്നതു കേൾക്കുമ്പോൾ  
കലിതുളളന്നതു ശരിയാണോ?  
പാറയൊട്ടും  
പൊട്ടിക്കാതെ  
റോഡുണ്ടാക്കാ  
നെന്തു വഴി?  
വീടുണ്ടാക്കാനെന്തു വഴി ?  
പാറയൊട്ടും പൊട്ടിക്കരുതെ-  
ന്നാരും പറയുന്നില്ലല്ലോ ...  
പൊട്ടിക്കാവുന്നവയുണ്ട്  
പൊട്ടിക്കരുതാത്തവയുണ്ട്  
ശാസ്ത്രത്തിന്റെ സഹായത്താൽ  
പഠിച്ചു വേണം പൊട്ടിക്കാൻ  
അരുതാത്തിടത്തു പൊട്ടിച്ചാൽ  
അടിവേരിളകും ഉരുൾപൊട്ടും.

### സഹ്യനും അസഹ്യനായോ?

എം.എം.സച്ചിന്ദ്രൻ

മൂന്നു തലമുറ മൂന്നു, മലനിര -  
കീഴടക്കിയതായിരിക്കാം.  
കാടുവെട്ടിയൊതുക്കിയന്നേ-  
വിത്തേറിഞ്ഞവരായിരിക്കാം.  
കാട്ടുചോല തിരിച്ചൊഴുക്കി  
തോട്ടമേറെ നന്നച്ചിരിക്കാം,  
ചെരിവു കുത്തനെ താഴ്ത്തിവെട്ടി  
വലിയ മാടം തീർത്തിരിക്കാം  
കാട്ടുവന്യതയോടു നിങ്ങൾ  
കൊമ്പുകോർത്തു ജയിച്ചിരിക്കാം  
ഉറ്റവരുമുടയോരുമായ് ചിലർ  
പുലിപ്പല്ലിലരഞ്ഞിരിക്കാം.  
തുളളിവന്ന മലമ്പനിക്കടിപെട്ടു മക്കൾ പൊലി  
ഞ്ഞിരിക്കാം...  
ഒക്കനേരാണെങ്കിലും, ഇത് സഹ്യപർവ്വത  
മെങ്കിലും

ഏതുസഹനത്തിനു മൊടുവിൽ  
കൊടുമുടിത്തുന്വിലയോ?  
സഹ്യനെങ്കിലും  
അളയിൽ മുട്ടി  
യസഹ്യനായ് തിരിയുന്നുവോ?

**പദയാത്രാഗീതം 8**

കൊല്ലം കലാകൂടിയിരിപ്പിൽ കെട്ടിയപാട്ട്

നാം നമ്മെ വീണ്ടെടുക്കുന്ന കാലം  
കാതോർത്തിരുന്നൊരു നല്ല കാലം  
ചൂരം ചൂണയുമായ് പണിയേണ്ടകാലം  
നാം നമ്മെ നന്നായറിയേണ്ട കാലം

ആർത്തി പെരുക്കാത്ത നന്മകൾ പൂക്കുന്ന  
സ്നേഹം തഴക്കുന്ന നല്ല കാലം  
എല്ലാം തകർന്നാടിഞ്ഞെങ്കിലും നമ്മൾ  
ഒരുമയോടൊക്കെയും വീണ്ടെടുക്കാം.

**മാറിപ്പോ!**

എം.എം.സച്ചിന്ദ്രൻ

നടു പാതിരനേരം, ഒരു മല -  
യാർത്തുവിളിച്ചു കരഞ്ഞുപറഞ്ഞു  
മാറിപ്പോ! കൊടുമുടികേറിയ  
മന്ദതവാറ്റി മയങ്ങുന്നോരേ,  
മാറിപ്പോ! സർവചരാചര ജീവികളേയെൻ  
ബലമഴിയുന്നു!  
ഉരുൾപൊട്ടുകയല്ലിതു ഞാനെൻ  
ഉള്ളം പൊട്ടിയൊലിച്ചു വരുന്നു..  
തുടൽ പൊട്ടിയ പ്രാന്ത,ല്ലെന്നുടെ  
കാലടി വെച്ച നിലം തകരുന്നു.  
എവിടെന്റെ കനത്തിനുവേരായ്  
മണ്ണിലുറച്ചു കരിങ്കൽപ്പാറകൾ?  
എവിടെന്റെ ബലത്തിനു,മറുബല -  
മൂന്നാൻ ചാരിയൊരടിവേരുകളും?  
ആരാണെൻ നീർച്ചാൽ വഴിയിൽ  
തൊട്ടിലുകെട്ടിത്തൊരാട്ടുന്നു?  
ആരാണെൻ കാറ്റു വഴികളിൽ  
ഇരുമ്പും കല്ലും കുരിശേറുന്നു?  
മാറിപ്പോ! മർത്ത്യ ജയത്തിൻ  
മന്ദതവാറ്റിമയങ്ങുന്നോരേ...  
മാറിപ്പോ! കൊറ്റിനു തെണ്ടി  
ഗതി കെട്ടി വഴി വന്നവരേ...!

**പദയാത്രാഗീതം 10**

ഇ.ജിനൻ

പുഴയുടെ  
വഴികളി-  
ലൊക്കെ നമ്മൾ  
തടകെട്ടി  
പുരവെച്ചു  
താമസിച്ചു..

ചിറകെട്ടി  
നിർത്തിയ  
പുഴകളോക്കെ  
പ്രളയക്കുടലായ്  
തിളച്ചു പൊന്തി.  
മലകളിൽ

വേരാഴ്ത്തി-  
 ഷന്തലിച്ച  
 മരമൊക്കെ നമ്മൾ  
 മുറിച്ചുമാറ്റി

അതുകൊണ്ട്  
 മണ്ണിന്റെ ഉടലുപൊട്ടി  
 ഉരുൾപൊട്ടി ഞെട്ടി-  
 ഞെത്തിച്ചു ലോകം.

## പദയാത്രാഗീതം 11

ഇ.ജിനൻ

വള്ളത്തിൽ  
 പാഞ്ഞെ വന്നോ  
 ഉള്ളത്തിൽ  
 ഭയമില്ലാത്തോർ

കടലിന്റെ കരുത്തുള്ളോർ  
 കനിവിന്റെ  
 കരളുള്ളോർ

അവരെന്നും  
 തൃശ്ശയാണതൊന്നായ്  
 പിടക്കുന്നൊരു  
 മീനിനു വേണ്ടി  
 അവരെന്നു തൃ-  
 ശ്ശത്തത് പക്ഷേ  
 പിടയുന്നൊരു  
 ജീവനു വേണ്ടി..

നാടെങ്ങും  
 കടലായപ്പോൾ  
 നാവികരായ്  
 വന്നവരല്ലോ  
 കരയുന്ന  
 മനുഷ്യരെയെല്ലാം  
 കരകേറ്റിയ-  
 തിവരാണല്ലോ..

വിലപേശൽ-  
 തിനിമേൽ മുക്കുവർ  
 വലവീശി-  
 യെടുക്കും മീനിന്.

വിലപേശിയ-  
 തില്ലവരാതും  
 വിലയേറിയ  
 നമ്മുടെ ജീവന്.

തീൻമേശയി-  
 ലിനിമേൽ സ്നേഹം  
 മീൻ പൊലെ  
 തിളങ്ങി രുചിക്കും

മീൻ കണ്ടാരു  
 മുക്കുവനെനൊരു  
 പഴമൊഴിയിനി  
 പതിരാണല്ലോ.

## പദയാത്രാഗീതം 12

എം എം സചിന്ദ്രൻ

പുഴയാകുമ്പോൾ മണലുണ്ടാകും  
 മണലുറ്റന്നതു പതിവല്ലേ?  
 ഒരു തരി മണലും വാരാതെങ്ങനെ  
 ആളുകൾ കെട്ടിടമുണ്ടാക്കും?  
 ഒരു തരിമണലു മെടുക്കരുതെന്ന്  
 ആരും പറയുന്നില്ലല്ലോ  
 പുഴയിൽനിന്നും മണലുറ്റാനും  
 ശാസ്ത്രത്തിന്റെ ബലംവേണം  
 പുഴയെപ്പുഴയായ് നിലനിർത്താനൊരു  
 കരുതലുവേണം, ദയവേണം  
 പാലത്തിന്നടിവേരും മാന്തി  
 മണലുറ്റന്നതു ശരിയല്ല...  
 മണലുറ്റമ്പോൾ പുഴയുടെയാഴം  
 കൂടുകയല്ലേ, കുറയില്ല..  
 പുഴയുടെയാഴം കൂടുകയെന്നാൽ  
 കിണറുകൾ വറ്റുകയെന്നർത്ഥം.  
 കിണറുകൾ വറ്റുകയെന്നാൽ നാട്ടിൽ  
 ജീവൻ വറ്റുകയെന്നർത്ഥം!

### പദയാത്രാഗീതം 14

എം എം സചിന്ദ്രൻ

തലയും തല്ലി നിലത്തടിയുന്നൊരു  
 വെൺമാടത്തിൻ കാതുകളിൽ  
 വയലിൽനിന്നും  
 പാറിവരുന്നൊരു  
 പനയോലക്കിളി ചോദിച്ചു  
 വിത്തിനു ജീവൻ നൽകാനലിയും  
 മണ്ണിലൊരമ്മമനസ്സില്ലേ  
 കുത്തനെ നിൽക്കും  
 മലയുടെ നെറുകിൽ  
 ഇത്ര കനത്തിൽ പൊങ്ങാമോ?

ഒലിച്ചുപോകും റോഡിന്നൊപ്പം  
 നീന്തിയ പരൽ മീൻ ചോദിച്ചു  
 പുഴ നിറയുമ്പോൾ  
 പൊങ്ങിയ വെള്ളം  
 ഇതുവഴി പോണതു പതിവല്ലേ?  
 നെഞ്ചു വിരിച്ചി  
 വഴി തടയാനായ്  
 ആരു പറഞ്ഞു നിന്നോട്?

കഴുത്തുമുട്ടെ  
 വെള്ളം കേറിയൊ-  
 രിരുനില മാളിക കരയുമ്പോൾ  
 നീന്തിയടുത്തൊരു മഞ്ഞത്തവള  
 കാതിലുറക്കെച്ചോദിച്ചു  
 പലകുറിയീ വഴി  
 വെള്ളം പൊങ്ങിയ കഥയറിയാത്തവരാരുണ്ട്!  
 മണ്ണു നിറച്ചീ വയലു നികത്തി  
 ഞെളിഞ്ഞു നിന്നത് നീയല്ലേ?

### ഇരിക്കും ക്രൊമ്പറ്റിരിക്കരുതേ....

എം എം സചിന്ദ്രൻ

മലയിങ്ങനെ  
 യുരുൾപൊട്ടുമ്പോൾ  
 മലനാടെങ്ങനെ  
 നിലനിൽക്കും?  
 മറുപാതി  
 തുരന്നു വരുന്നൊരു  
 ജേസീബിക്കതു

പറയാമോ?

മലവെള്ളമൊ-  
ലിച്ചു പരന്നാൽ  
ഇടനാടെങ്ങനെ  
നിലനിൽക്കും  
വയലേലകൾ  
തിന്നു തടിക്കും  
നഗരങ്ങൾക്കതു  
പറയാമോ?

തിരയലകൾ  
പൊങ്ങി മറിഞ്ഞാൽ  
തീരം-  
കടലായ്‌പ്പോയില്ലേ!  
ഭൃഗോളം  
ചുട്ടു പുഴുങ്ങി,  
ഇരിക്കുംകൊമ്പു -  
മുറിക്കരുതേ....!!

### പദയാത്രാഗീതങ്ങൾ 16

കൊല്ലം കലാകൂടിയിരിപ്പിൽ കെട്ടിയ പാട്ട്

പ്രളയകാല കെടുതികൾ  
ദുരിതഭരിതജീവിതം  
മറികടന്നുയർന്നിടാൻ  
ഒരുമയോടെ നീങ്ങിടാം

മണലുവാരി പുഴ തകർത്ത്  
മലയരിഞ്ഞ കാരണം  
കെടുതിയേറ്റ് ദുരിതമായി-  
യുടഞ്ഞു പോയി കേരളം

ഒരുമയോടെ കൈപ്പിടിച്ച്  
പണിതുയർത്തി നേടിടാം  
നിറയെ നന്മ പുത്തിടുന്ന  
ഹരിതഭരിത നാടിനെ..

### പദയാത്രാഗീതങ്ങൾ 17

എ.എം.ബാലകൃഷ്ണൻ

പ്രളയ പ്രവാഹം പരിപ്പിച്ചെതെല്ലാം,  
പ്രകൃതത്തിൽ മാറ്റം വരുത്തേണ്ട പാഠം,  
പ്രകൃതിയും മർത്യനും കാത്തു സൂക്ഷിക്കേണ്ട  
സൗഹൃദം കൃത്യം കുറിച്ചിട്ടു പാഠം.  
തെറ്റാതെ യോർത്തു ചൊല്ലാം-  
ഏത്തിൽ മായാതെ ചേർത്തുവെക്കാം.

നീരൊഴുക്കെല്ലാം നീളെ തടയുന്ന  
നിർമ്മിതികൾ മാറ്റിവെക്കാം,  
മലപോലെ മതിലുകൾ  
പണിയേണ്ടതില്ലെന്നി  
ജൈവവേലിയാലതിരു തീർക്കാം,  
മതിലുകൾ ഭേദിച്ച സൗഹൃദമൊക്കെയും  
വേലിയിൽ പുത്തിടട്ടെ-  
ജൈവവേലിയിൽ പുത്തിടട്ടെ !!

നാലുപേർക്കന്തിയുറങ്ങുവാനെന്തിനാ,  
നാലായിരം സ്ത്രീയർ ഫീറ്റ് വീട് ?  
ആർഭാട ഹർമ്മ്യങ്ങൾ പാടേ  
യുപേക്ഷിച്ചു ആവശ്യങ്ങൾക്കൊത്ത വീടു  
തീർക്കൂ.



പാർക്കുവാനാളില്ല പാർപ്പിടത്തിൽ,  
എത്രയോ പ്ലാറ്റുകൾ കാലിയായി,  
പണിതുയർത്താൻ വൃഥാ  
ഖനിജങ്ങളെത്രയോ പാഴായ് പടുത്തുയർത്തി !!

അണക്കടുമ്പത്തിനായ്,  
ഒരു നല്ല വീട് അധികമായ് എന്തിനേറേ ?  
ഒരു ചെറിയ വീടെങ്കിലതു നല്ല വീട്,  
ആർഭാടമെന്തിനായി?

സ്വന്തമായൊരു കൂര പോലുമില്ലാത്തവർ  
പാവങ്ങൾ പതിനായിരങ്ങൾ,  
പാർക്കാത്ത വീടുകൾ കണ്ടുകെട്ടു,  
പാർപ്പിടമില്ലാത്തവർക്കു നൽക.  
പ്രകൃതി വിഭവങ്ങൾ തൻ ദുർവ്യയത്തെ  
നവകേരളത്തിൽ തുടച്ചു നീക്ക.

ഇന്നു നാം തീർക്കുന്നതെല്ലാം,  
നാളെയെ കണ്ടുവേണം.  
പോറലേൽക്കാതെയെല്ലാം  
നാളേക്കു കൈമാറണം.

ഭൂഗർഭപാത്രത്തിലെ ഖനിജങ്ങളിന്നു തീർ  
ന്നാൽ,  
നാളെ പിറവിക്കൊള്ളും പൈതങ്ങളെത്തു  
ചൊല്ലും !!

പാതകൾ പലതുകാകാം,  
പാതകം ചെയ്തിടൊല്ലെ,  
വയലുകൾ നിർമ്മാടങ്ങൾ മുടി  
പാതകൾ നരകതുല്യം !!  
യാത്രാവിനോദമാകാം,  
സഞ്ചാരി നാടിന്നു ധനമേകിടാം,  
“സഹ്യസ്യാസ്ഥ്യം “ കെടുത്തും  
റിസോർട്ടുകൾ മല തുരന്നേറെ വേണോ ?

കാനന ഛായ നൽകും,  
ആനന്ദമാസ്വദിക്കാം,  
കാടാകെ ആഹരിച്ചാൽ  
കഷ്ടകാലം തുടക്കമാകും,  
വനഭ്രമി മരുവാകിടിൽ,  
ജന ഭ്രമി മുതി ഭ്രമി താൻ

**പദയാത്രാഗീതങ്ങൾ 18**

റിസോൻ, കെ.ടി.രാജപ്പൻ

എരിപൊരി കൊണ്ട് പുളഞ്ഞില്ലേ നാം  
ഒരുമാസം മുമ്പോർക്കുന്നോ ?  
പ്രളയക്കെടുതികളൊന്നൊന്നായ്  
കേരളമാകെ വലഞ്ഞില്ലേ ?

കാലം തെറ്റിയ കാലവർഷം  
അടിവേരിളകിയ വയനാട്  
കുട്ടനാടൻ ഗ്രാമങ്ങൾ  
റോഡുകൾ, വീടുകൾ, അങ്ങാടികളും,  
പെരിയാറിന്റെ തീരങ്ങൾ  
ഒരു മഴ പെയ്തിട്ടിവയെല്ലാം ഇവയെല്ലാം  
പ്രളയക്കെടുതിയിലായല്ലോ

ആരു തടുക്കും പ്രകൃതിയിടഞ്ഞാൽ  
കരുതിയിരിക്കുക നാം

മണ്ണിന് , മലയ്ക്കു്, പുഴയ്ക്കു്, കാടിന്  
കാവലിരിക്കുക നാം.  
ഇതുവരെ നമ്മൾ വന്നൊരു വഴികൾ  
സുസ്ഥിരമല്ലല്ലോ  
ഇനിപോകും വഴി, ഇതുപോലൊട്ടും

ആവതാവരുതേ  
പുതിയ കേരളം പുതുപാഠങ്ങൾ  
മാറ്റിപ്പണിയുക നാം

ഭൂമി നമ്മുടെ പൊതുസ്വത്ത്  
പാഠകൾ മണലും പൊതുസ്വത്ത്  
കുന്നിൻവേരുകൾതേ  
നീർത്തടങ്ങൾ തുർക്കുതേ  
പുഴയൊഴുകും വഴികളെയെല്ലാം  
സംരക്ഷിക്കാൻ ഒന്നിക്കാം.

കാടും മലയും വെട്ടി നിരത്തി  
ലാഭം കൊയ്യും നേരത്ത്  
സുരക്ഷിതമല്ലാതാകുന്നു..  
മണ്ണിന് താങ്ങാതാവുന്നു..

ജാഗ്രത വേണം വികസനജാഗ്രത  
തീരദേശം മലനാടും പശ്ചിമഘട്ടക്കാടുകളും  
സംരക്ഷിക്കാൻ ജാഗ്രത വേണം  
മണ്ണിലുറച്ചൊരു ജാഗ്രത വേണം.

എത്രയെത്ര ജീവിതം  
പോലിഞ്ഞതെന്നതോർക്കുവിൻ  
എത്രയെത്ര ജീവിതം  
കൊഴിഞ്ഞതെന്നതോർക്കുവിൻ  
ഇനിയുമിതാവർത്തിക്കരുതെങ്കിൽ  
ഇന്ന് തുടങ്ങുക നാമൊന്നായ്...

രക്ഷാപ്രവർത്തനകാലത്ത് ,  
ദുരിതാശ്വാസക്യാമ്പുകളിൽ,  
വെള്ളമിറങ്ങും നേരത്ത് ,  
എല്ലാംമറന്നൊന്നിച്ചവരാ-  
കേരള ജനതയൊന്നാകെ...  
ശാസ്ത്രത്തിന്റെ വെളിച്ചത്തിൽ  
ഒന്നിപ്പിന്റെ കരുത്തോടെ  
ഒന്നിച്ചൊന്നായ് പണിതീടാം  
പുതിയ കേരളം സുരക്ഷിത കേരളം.

### പദയാത്രാഗീതങ്ങൾ 19

ജിനൻ

ഗാഡ്ഗിൽ പണ്ട്  
പറഞ്ഞു നടന്നത്  
പാടേ പാഴ് വാ-  
ക്കെന്നു ചിരിച്ച്

ലോലപ്പരിസര-  
ലോകത്താകെ  
വീടും വെച്ച്  
റിസോർട്ടും വെച്ച്

കയ്യുക്കുള്ളവർ  
കയ്യേറുമ്പോൾ  
കയ്യും കെട്ടി-  
ക്കഴിയണോ നമ്മൾ?

വീടുണ്ടാക്കാൻ  
മരവും പാറ-  
ക്കല്ലും തേടി  
നടക്കുന്നവനേ,  
മാനംമുട്ടും  
വീടുകളാരുടെ  
മാനം കാക്കാ-  
നാണു സൂഘൃതേ?

വേണം യാത്രക-  
ളെന്നാൽ വേണ്ടതി-  
ലേറെ വാഹന-  
മല്ലാ വേണ്ടത്.

**സംഘ്യാനം.**

സന്തോഷ് യു എൽ

പൊങ്ങിയ വെള്ളം താഴുമ്പോൾ  
ചെളി മുടിയൊരൊന്നാം പാറം.  
ഒട്ടിയ താളതുറക്കുമ്പോൾ  
കിട്ടിയ വാക്കുകളെന്താണ്.

തളരുകയില്ലാ തളരുകയില്ലാ  
തളരുകയില്ലാ നമ്മൾ.  
തളരുകയില്ല തളർത്താൻ കഴിയി  
ല്ലൊരുമയിലോണം കൊണ്ടോർനാം.

മതങ്ങൾ ജാതികൾ ദുരഭാവങ്ങൾ  
ഒഴുക്കി മാറ്റി പ്രളയം.  
പറ്റിയ തെറ്റു തിരുത്താൻ പ്രളയം  
നൽകി യൊന്നാം പാറം

അടിയും ചെളിയിലുയർത്തിവളർത്തും  
നെൽക്കതിരുകൾ വീണ്ടും നമ്മൾ.  
പുത്തരി വയ്ക്കും ഓണം കൊള്ളും  
കേരള മക്കൾ നമ്മൾ.

ഒരു കൈ താഴാൻ പോകുമ്പോൾ  
ഒരു നൂറെണ്ണം നീളും.  
കരകയറും കനവെല്ലാം, പൂക്കും  
വീണ്ടും കിളികൾ പാടും.

പൊന്നിൻ ചിങ്ങം കതിരണിയട്ടെ  
മാബലി വീണ്ടും വന്നോട്ടെ  
കുന്നും പുഴയും മണലും ശിലയും  
കണ്ണിനു കുളിരായ് നിന്നോട്ടെ.

അതിരുകളില്ലാ ജനതകൾ നമ്മൾ  
ലോകത്തെങ്ങും നിറയും.  
അതിജീവിക്കും പടുത്തുയർത്തും  
ഒരു നവകേരളഭൂമി...

**മതിലുകൾ**

ഇ. ജിനൻ

മതിലുകളെല്ലാം  
പൊളിച്ചു മാറ്റും  
പുതിയൊരു സ്വപ്നം  
നമുക്കു കാണാം.

അതിരുകൾ മൈലാഞ്ചി-  
വേലിയാക്കാം  
നീരോലി നട്ടു

തിരിക്കയാകാം.

അങ്ങനെ ഹരിത-  
മനോഹരമാം  
പുതിയൊരു കേരള-  
ക്കാഴ്ച കാണാം

പ്രളയമതിന്നു  
വഴിയൊരുക്കി-  
ട്ടല്ലേ, യിതിലേ  
കടന്നു പോയി...

മതിലുകളിനി വേണ്ടയെന്നതാകാം  
അതിനു പറയേണ്ട  
പാഠഭേദം.

**സംഭാഷണഗീതം**

എം എം സചിന്ദ്രൻ

പ്രളയം വന്നതു ശരിതന്നെ  
എന്നാലതുകൊണ്ടിനി മേലിൽ  
വികസനമെന്നും വേണ്ടെന്നോ?

ഇത്ര നിഷേധം പാടുണ്ടോ?  
വികസനമൊന്നും വേണ്ടെന്ന്  
'ഞങ്ങൾ പറയുന്നില്ലല്ലോ ..

സഞ്ചാരത്തിനു വഴിയില്ലെങ്കിൽ  
എങ്ങനെ വികസന മുണ്ടാകും?

റോഡുണ്ടാക്കൽ വികസനമല്ലെന്നെന്തിനു  
ശാഠ്യം പറയുന്നു?  
റോഡുണ്ടാക്കരുതെന്നല്ല  
റോഡുകൾ എങ്ങും വികസിച്ചാൽ  
റോഡിൻ വികസനമാവും പക്ഷേ,  
നാടിൻ വികസന മാവില്ല..

വികസന വേഗതയുണ്ടാകാൻ  
സഞ്ചാരത്തിനു വഴി വേണ്ട?  
മനുഷ്യർ മാത്രം വാഹനമേറി  
കുതിച്ചു പാഞ്ഞാൽ പോരല്ലോ!

നീരൊഴുക്കിന്, നദിക്കു , കാറ്റിനു  
സഞ്ചരിക്കാൻ വഴി വേണം,  
നീർച്ചാലുകളും കുളങ്ങളും വയൽപ്പരപ്പും  
മണ്ണിട്ട്, മനുഷ്യവാഹനമോടും പാതകൾ

നാടു നിരത്തി പണി തെന്നാൽ,  
കാറ്റും മഴയും തിരമാലകളും  
പുഴയും കുത്തിയൊലിച്ചെത്തും..  
മുന്നോട്ടുള്ള കുതിപ്പിനു വേണ്ടി  
പ്രളയക്കയ്യാൽ വഴിവെട്ടും!

ഭൂമി പൊതു സ്വത്തെന്നാണല്ലോ  
പരിഷത്തിപ്പോൾ പറയുന്നു..!  
ഭൂമി പൊതു സ്വത്താണെന്നുള്ളത്  
മാർക്സിസത്തിൻ മുദ്രാവാക്യം..  
പൊതുസ്വത്താക്കി സ്വകാര്യ സ്വത്തുകൾ  
പിടിച്ചെടുക്കാൻ നോക്കുന്നോ?

ഭൂമി പൊതു സ്വത്തെന്നു പറഞ്ഞാൽ  
 പിടിച്ചെടുക്കണമെന്നല്ല..  
 ഭൂമിയൊന്നായ് പിടിച്ചെടുത്ത്  
 പൊതുമുതലാക്കണമെന്നല്ല..  
 ഓരോ മണ്ണും തരാതരം  
 പോൽ ഉപയോഗിക്കണമെന്നർത്ഥം.  
 നെൽകൃഷി ചെയ്യും പാടം തുർത്ത്  
 വീടുണ്ടാക്കരുതെന്നർത്ഥം  
 ഏലം കായ്ക്കും മലഞ്ചെരിവുകളിൽ  
 ബഹുനില പണിയരുതെന്നർത്ഥം.  
 ജലസംഭരണികൾ നികത്തിയെടുത്ത്  
 റോഡുണ്ടാക്കരുതെന്നർത്ഥം.  
 പുഴയുടെ തീരം പിടിച്ചടക്കി  
 വീടുണ്ടാകരുതെന്നർത്ഥം.  
 വീടുണ്ടാക്കാൻ പറ്റിയ ഭൂമി  
 അതിനായ് തരംതിരിക്കേണം..  
 ഓരോ കൃഷിക്കും ഉതകും ഭൂമികൾ  
 അതാതിനായി കരുതേണം..

നാടിനു പൊതുവാം ജലസംഭരണികൾ  
 നാട്ടിനാടമയിലാവേണം..  
 തോടും പുഴയും കുളവും വയലും  
 മാലിന്യുക്കുഴിയാക്കരുത്!  
 പാറയുടയ്ക്കാൻ മണലുറ്റാനും  
 മലയിടിച്ച് പൊടിക്കാനും  
 കരിമരുന്നും, ജെസീബിയും,  
 കൈക്കൂലിക്കു പണപ്പെൊതിയും  
 രാഷ്ട്രീയത്തിൽ ബലവും മാത്രം  
 മതിയാകുന്നത് തെറ്റാണ്!  
 ശാസ്ത്രത്തിന്റെ സഹായത്തോടെ  
 അനുമതി നൽകാൻ കഴിയേണം

### ഓട്ടൻതുളളുൾമട്ട്

ഇ. ജിനൻ

അകലെയല്ല  
 അകലെയല്ല  
 നവകേരള ലക്ഷ്യം  
 അരികിലെത്തി  
 അരികിലെത്തി  
 അതിനായ് പലമാർഗ്ഗം.

അതിജീവന-  
 ത്തിനായ്  
 അതിവേഗ-  
 മുണർന്നവർ  
 അതിലും ഗതി-  
 വേഗത്തിൽ  
 പണിയും പുതുലോകം.

പ്രളയം മുക്കി-  
 നനച്ചൊരു നാടിനെ  
 പഴയതുപൊലെ  
 പുതുക്കിടേണ്ടാ..

പ്രകൃതി കൊതിക്കും  
 പോലൊരു പുത്തൻ  
 പ്രകൃതിയിലാക്കാം  
 കേരളഭൂമിയെ.

തകൃതിയി-

ലൊക്കെ നടക്കണ-  
മതിനായ്  
കുതികൊണ്ടീ-  
ടണമൊറ്റ മനസ്സായ്

ജാതിമതത്തിൻ  
കറകളെയല്ലോ  
പ്രളയക്കരമത്  
കഴുകിയെടുത്തു

കഴുകിക്കഴുകി  
കറപോകാത്തവർ  
കഴുകന്മാരൂടെ  
കൊക്കിന് ഭോജ്യം

ഒറ്റക്കൊറ്റ-  
ക്കല്ലാ നമ്മൾ  
പറ്റം ചേർന്നേ  
പണിച്ചെയ്യാവൂ.

നമ്മുടെ നാടിന്  
നാശം വന്നാൽ  
നന്നാക്കേണ്ടത്  
നമ്മുടെ ലക്ഷ്യം

മറ്റുള്ളോരിൽ  
കുറ്റം ചാരും  
മണ്ടത്തരമത്  
വേണ്ടേ വേണ്ടോ.

ജാതിമതങ്ങൾ  
നോക്കീട്ടല്ല  
ജാതകദോഷം  
നോക്കീട്ടല്ല  
ആധിപെരുപ്പി-  
ച്ചലറിവിളിച്ചി-  
ട്ടതിലേയിതിലേ  
വന്നു പ്രളയം.

കൊടിയുടെ വർണ്ണം  
ബോധിച്ചല്ല  
കൊടിയ ദൂരണം  
വന്നു നാട്ടിൽ  
ചെടിയോടൊന്നും  
ചോദിച്ചല്ല  
അടിയിൽ വന്നു  
നിറഞ്ഞു പ്രളയം.

### ഒരുമയുടെ ഗീതം

എ.എം.ബാലകൃഷ്ണൻ

ഒരുമയുടെ ഗീതം പെരുമയായുയരുന്ന  
സഹ്യാദ്രി സാനുക്കളോളം, !  
ഭേദങ്ങളെല്ലാം ഭേദിച്ചു നീങ്ങുന്നു,  
പ്രളയ പ്രവാഹത്തിനോളം !!

പുതു കേരളം പാടിടുന്നു,  
പുതു കേരളം പാടിടുന്നു,

“സുസ്ഥിര,, സുരക്ഷിതം നവകേരളം

തീർക്കാൻ ഒരു മനസ്സോടെ നീങ്ങാം,  
ഇനിയും വരാനുള്ള തലമുറയ്ക്കായ്  
ഭൂമി ചമയിച്ചു കാത്തുവെക്കാം .

പ്രളയം പരിഷിച്ഛു പാഠങ്ങളൊക്കെയും  
പ്രകൃതത്തിൽ ഉൾച്ചേർത്തിടാം,  
മാമലകൾ വയലുകൾ തീരങ്ങളൊക്കെയും  
തകരാതെ കാത്തുവെക്കാം.

പുതു കേരളം പാടിടുന്നു,  
പുതു കേരളം പാടിടുന്നു,

“സുസ്ഥിര സുരക്ഷിതം നവകേരളം  
തീർക്കാൻ ഒരു മനസ്സോടെ നീങ്ങാം,  
ഇനിയും വരാനുള്ളതലമുറയ്ക്കായ്  
ഭൂമി ചമയിച്ചു കാത്തുവെക്കാം.”

പണമാക്കി മാറ്റും ചരക്കല്ല മണ്ണ്,  
അന്നവും ജീവനും വിളയുന്ന മണ്ണ്,  
കൃഷി തന്നെ ജീവനും,,  
കൃഷി തന്നെ ജീവിതം,  
കൃഷി തന്നെ സംസ്കാരവും !!

പുതു കേരളം പാടിടുന്നു,  
പുതു കേരളം പാടിടുന്നു,

സുസ്ഥിര സുരക്ഷിതം നവകേരളം തീർക്കാൻ,  
ഒരു മനസ്സോടെ നീങ്ങാം,  
ഇനിയും വരാനുള്ളതലമുറയ്ക്കായ്  
ഭൂമി ചമയിച്ചു കാത്തുവെക്കാം

ഇന്നിന്റെ യാർത്തികൾ തീർക്കാനയത്തുന്ന്,  
നിർമ്മിതികൾ മാറ്റിവെക്കാം,  
നാളേക്കുമുയരങ്ങൾ കീഴടക്കാനുള്ള  
പടവുകൾ തീർത്തു വെക്കാം;!!

പുതു കേരളം പാടിടുന്നു,  
പുതു കേരളം പാടിടുന്നു,

സുസ്ഥിര സുരക്ഷിതം, നവകേരളം തീർക്കാൻ,  
ഒരു മനസ്സോടെ നീങ്ങാം,  
ഇനിയും വരാനുള്ള തലമുറയ്ക്കായ്  
ഭൂമി ചമയിച്ചു കാത്തുവെക്കാം.

- ജനസംവാദങ്ങൾ
- സെമിനാറുകൾ
- മേഖലാ പദയാത്രകൾ
- തെരുവരങ്ങ്
- ക്യാമ്പ് സംവാദങ്ങൾ
- സംസ്ഥാന വാഹന ജാഥകൾ
- വികസനസഭ

